



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

SATURDAY, SEPTEMBER 17, 2022 / BHADRA 26, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી સપ્ટેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૬મી જુલાઈ, ૨૦૨૨ના સરકારી જાહેરનામા ક્રમાંક: (૧) જીએચજી/૮૬/૨૦૨૨/એસબીપ/પીએસએમ/૧૦૨૦૨૨/૩૦૮, (૨) જીએચજી/૮૭/૨૦૨૨/એસબીપ/પીએસએમ/૧૦૨૦૨૨/૩૦૮, (૩) જીએચજી/૮૮/૨૦૨૨/એસબીપ/પીએસએમ/૧૦૨૦૨૨/૩૦૮, અને (૪) જીએચજી/૮૯/૨૦૨૨/એસબીપ/પીએસએમ/૧૦૨૦૨૨/૩૦૮.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION*Under***The Gujarat Public Safety (Measures) Enforcement Act, 2022**

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૧૬મી જુલાઈ, ૨૦૨૨

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨.

ક્રમાંક: જાએચજી/૮૬/૨૦૨૨/એસબીપ/પીએસએમ/૧૦૨૦૨૨/૩૦૮:- ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ (સન ૨૦૨૨ના ગુજરાતના દફતર) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૧-ની પેટા-કલમો (૨) અને (૩)થી મળેલી સત્તાની રૂએ, ગુજરાત સરકાર, આથી, સન ૨૦૨૨ના ઓગસ્ટ મહિનાની ૧લી તારીખે અને તે તારીખથી જે વિસ્તારોને સદરહુ અધિનિયમ પ્રથમ પ્રસંગે લાગુ પડશે, તે વિસ્તારો તરીકે અમદાવાદ, વડોદરા, રાજકોટ, સુરત, જુનાગઢ, ભાવનગર, ગાંધીનગર અને જામનગર શહેરોના મ્યુનિસિપલ કોર્પોરેશનને મુકરર અને જાહેર કરે છે.

ગુજરાતના રાજ્યપાલના હુકમથી અને તેમના નામે,

વિજય બધેકા,

સરકારના ઉપ સચિવ.

NOTIFICATION*Regarding***The Gujarat Public Safety (Measures) Enforcement Rules, 2022**

ગુજરાત જાહેર સલામતી (પગલાં) અમલીકરણ નિયમો, ૨૦૨૨ સંબંધી

જાહેરનામું

ગૃહ વિભાગ

સચિવાલય, ગાંધીનગર, ૧૬મી જુલાઈ, ૨૦૨૨

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨.

ક્રમાંક. જાએચજી/૮૭/૨૦૨૨/એસબીપ/પીએસએમ/૧૦૨૦૨૨/૩૦૮:- ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ (સન ૨૦૨૨ના ગુજરાત અધિનિયમ ક્રમાંક. દફતર)ની કલમ ૮ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી, ગુજરાત રાજ્યમાંની સંસ્થાઓમાં જાહેર સલામતીના પગલાં માટે જોગવાઈ કરવા નીચેના નિયમો કરે છે:-

૧. **ટૂંકી સંજ્ઞા અને વ્યાપ્તિ.**- (૧) આ નિયમો ગુજરાત જાહેર સલામતી (પગલાં) અમલીકરણ નિયમો, ૨૦૨૨ કહેવાશે.
- (૨) તે, ગુજરાત સરકારે તારીખ ૧૬/૦૭/૨૦૨૨ના સરકારી જાહેરનામા ક્રમાંક. જાએચજી/૮૬/૨૦૨૨/એસબીપ/પીએસએમ/૧૦૨૦૨૨/૩૦૮-થી મુકરર અને જાહેર કર્યા પ્રમાણેના સમગ્ર વિસ્તારોને લાગુ પડે છે.
૨. **વ્યાખ્યા.**- (૧) આ નિયમોમાં, સંદર્ભથી અન્યથા અપેક્ષિત ન હોય, તો-
 - (ક) “અધિનિયમ” એટલે ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨;
 - (ખ) “એનેક્ષર” એટલે આ નિયમો સાથે જોડેલું એનેક્ષર;
 - (ગ) “એસોસિયેશન” એટલે,-
 - (૧) વાણિજ્યિક સંસ્થાની અંદર આવેલી દુકાનો અથવા વાણિજ્યિક એકમો (કોમર્શિયલ યુનિટ્સ)ના માલિકો અથવા પટે રાખનારાનું જૂથ, અને

(૨) આપેલા કોઈપણ સમયે વિશાળ સમુદાયો એકઠા થવાની શક્યતા ધરાવતા, ચોક્કસ ભૌગોલિક વિસ્તારમાં એકબીજાની સાથે નજીક આવેલા વ્યક્તિગત દુકાનો અથવા સંસ્થાઓના જૂથ;

(ઘ) “સંસ્થા” એટલે તારીખ ૧૬/૦૭/૨૦૨૨ના સરકારી જાહેરનામા ક્રમાંક જીએચજી/૮૮/૨૦૨૨/એસબીપી/પીએસએમ/૧૦૨૦૨૨/૩૦૮-માં મુકરર અને નિર્દિષ્ટ કર્યા પ્રમાણેની તેટલી સંખ્યામાં લોકો મુલાકાત લેતા હોય તેવા સ્થળ. જેવા કે વાણિજ્યિક સંસ્થાઓ, ઔદ્યોગિક સંસ્થાઓ, ધાર્મિક સ્થળો, શૈક્ષણિક સંસ્થાઓ (ઈન્સ્ટિટ્યૂશન્સ), હોસ્પિટલો, સ્પોર્ટ્સ કોમ્પ્લેક્સ (રમતગમત સંકુલો), રેલવે સ્ટેશનો, બસ સ્ટેશનો, લોકો એકત્રિત થતા હોય તેવા સભા સ્થળો અને આ અધિનિયમના હેતુ માટે સંસ્થા તરીકે સરકાર દ્વારા જાહેર કર્યા પ્રમાણેની એવી બીજી સંસ્થાઓ.

સ્પષ્ટીકરણ:

(૧) સંસ્થા મુકરર/ઓળખ કરતી વખતે, જાહેર સલામતી સમિતિ, કોઈપણ સમયે નિર્દિષ્ટ કરેલ સંખ્યા કરતા વધુ લોકો એકઠા થાય છે કે કેમ, તે ચોક્કસ સંસ્થાને રહેલ જોખમ, તે ચોક્કસ સંસ્થાની સંવેદનશીલતા અને દિવસમાં તે ચોક્કસ સંસ્થાની મુલાકાત લેતા લોકોની કુલ સંખ્યા વગેરેને યોગ્ય રીતે ધ્યાનમાં લઈને સંસ્થાની તપાસ કરશે. વાણિજ્યિક સંસ્થાઓના એકથી વધારે માલિકો હોય, ત્યારે જાહેર સલામતી સમિતિ, આવા માલિકોને એસોસિયેશન રચવાની સલાહ આપી શકશે અને સલામતીના પગલાંનો ક્ષેત્રવાર અમલ કરી શકશે. સમિતિ, કોઈપણ સમયે ઉચ્ચ સંવેદનશીલતા ધરાવતા સ્થળો જ્યાં લોકો એકત્રિત થતાં હોય તેવા ક્ષેત્રોની પણ ઓળખ કરશે અને તેમને એસોસિયેશન રચવાની સલાહ આપશે અને સલામતીના પગલાંનો અમલ કરવાની સલાહ આપશે;

(૨) વાણિજ્યિક સંસ્થાઓ એટલે જેવા કે શોપિંગ મોલ્સ, મલ્ટીપ્લેક્સ, કોઈપણ સમયે વધારે પ્રમાણમાં લોકો એકઠા થવાની શક્યતા હોય તેવા ચોક્કસ વિસ્તારમાં કેન્દ્રીત થયેલી વ્યક્તિગત દુકાનોનું જૂથ, સિનેમા થિયેટરો, મનોરંજનના સ્થળો, એમ્યુઝમેન્ટ પાર્ક્સ, સ્પોર્ટ્સ કોમ્પ્લેક્સ, ઓડિટોરિયમ, હોટેલ્સ/રેસ્ટોરન્ટ્સ/ઢાબા, લોજ, બાર્સ અને રેસ્ટોરન્ટ્સ, ફૂડ કોર્ટ્સ, રિસોર્ટ્સ, બેન્કો અને નાણાકીય સંસ્થાઓ (ઈન્સ્ટિટ્યૂશન્સ), કન્વેન્શન સેન્ટર્સ (સંમેલન કેન્દ્રો), એક્ઝિબિશન્સ (પ્રદર્શનો), કંકશન હોલ્સ, સર્કસો જેવા લોકો એકત્રિત થતાં હોય તેવા સ્થળો અને જાહેર સભા અને મેળાવડાના સ્થળો;

(ચ) “નમૂનો” એટલે આ નિયમો સાથે જોડેલો નમૂનો;

(છ) “જાહેરનામું” એટલે સરકારે રાજપત્રમાં પ્રસિદ્ધ કરેલું જાહેરનામું અને જાહેર કરેલું એ શબ્દનો અર્થ તદનુસાર કરવામાં આવશે;

૨. આ નિયમોમાં વ્યાખ્યાયિત ન કરેલા પણ અધિનિયમમાં વ્યાખ્યાયિત કરેલા શબ્દો અને શબ્દપ્રયોગોનો, અધિનિયમમાં અનુક્રમે તેમનો જે અર્થ કરવામાં આવ્યો છે તે જ અર્થ થશે.

૩. જાહેર સલામતી સમિતિ.- જિલ્લા મેજિસ્ટ્રેટ, નીચેના પ્રતિનિધિઓની બનેલી જાહેર સલામતી સમિતિની રચના કરશે:-

(૧) મ્યુનિસિપલ કોર્પોરેશનના વિસ્તારોમાં:

૧	નિવાસી અધિક કલેક્ટર	અધ્યક્ષ
૨	નાયબ પોલીસ કમિશનર	સભ્ય-સચિવ
૩	નાયબ મ્યુનિસિપલ કમિશનર	સભ્ય
૪	તેમની નામનિયુક્તિની તારીખથી બે વર્ષ માટે જિલ્લા અથવા વિસ્તારમાં અધિનિયમ હેઠળ આવરી લેવા ધારેલ સંસ્થાઓના એસોસિયેશનોએ નામનિયુક્ત કરવાના વધુમાં વધુ ત્રણ સભ્યો	સભ્ય

પરંતુ પોલીસ કમિશનરની કચેરી ધરાવતા ન હોય તેવા મ્યુનિસિપલ કોર્પોરેશનોમાં, નાયબ પોલીસ અધીક્ષક સમિતિના સભ્ય-સચિવ રહેશે;

(૨) અન્ય વિસ્તારો:

૧	નિવાસી અધિક કલેક્ટર	અધ્યક્ષ
૨	નાયબ પોલીસ અધીક્ષક	સભ્ય-સચિવ
૩	તેમની નામનિયુક્તિની તારીખથી બે વર્ષ માટે જિલ્લા અથવા વિસ્તારમાં અધિનિયમ હેઠળ આવરી લેવા ધારેલ સંસ્થાઓના એસોસિયેશનોએ નામનિયુક્ત કરવાના વધુમાં વધુ ત્રણ સભ્યો	સભ્ય

પરંતુ આવો વિસ્તાર નગરપાલિકા અથવા મ્યુનિસિપલ બરો ધરાવતો હોય, તો વધુમાં વધુ બે ચીફ ઓફિસરો, સમિતિના વધારાના સભ્યો રહેશે.

૪. જાહેર સલામતી પગલાં લેવા માટેની જોગવાઈ કરવાની જવાબદારી બાબત.- (૧) સંસ્થા ચલાવતા દરેક માલિક અથવા મેનેજર અથવા વ્યક્તિઓએ જાહેર સલામતી પગલાં લેવા માટેની જોગવાઈ કરીને તેનો નિભાવ કરવો જોઈશે.

(૨) સંસ્થા ચલાવતા દરેક માલિક અથવા મેનેજર અથવા વ્યક્તિઓએ ત્રીસ દિવસની મુદત સુધી વિડીયો ફુટેજ યોગ્ય રીતે સેવ કરવા (સાચવવા) અને સ્ટોર કરવા (સંઘરવા) જોઈશે અને પોલીસ સબ-ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારી ફરમાવે તે મુજબ અને ત્યારે તેને પૂરા પાડવાં જોઈશે.

(૩) સંસ્થામાંથી વિડીયો ફુટેજ મેળવેલા હોય તેવા પોલીસ સબ-ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીએ ડેટાબેઝની ગુમતા જાળવવી જોઈશે. તે ફુટેજનો ફક્ત કાયદાના અમલીકરણ, સલામતી અને તપાસના હેતુઓ માટે જ ઉપયોગ કરવો જોઈશે.

(૪) સંસ્થા ચલાવતા દરેક માલિક અથવા મેનેજર અથવા વ્યક્તિઓ, આ નિયમો બહાર પાડ્યાની તારીખથી છ મહિનાની મુદતની અંદર સંયુક્ત અથવા પૃથક રીતે સ્વપર્ચે જાહેર સલામતીના પગલાંની જોગવાઈ કરવા અને ક્ષેત્રાધિકાર ધરાવતી જાહેર સલામતી સમિતિને તેમની જગામાં શરૂ કરાયેલ જાહેર સલામતી પગલાં સંબંધી પ્રથમ પત્રક નમૂના ૧માં ફાઈલ કરવા જવાબદાર થશે અને ત્યારપછી નમૂના ૨માં વાર્ષિક ધોરણે રજૂ કરવું જોઈશે.

(૫) જાહેર સલામતી સમિતિ, જગ્યાઓની તપાસ કર્યા પછી એકલ વ્યક્તિગત સંસ્થા અથવા સાથે મળીને વ્યવસાયનું સંચાલન કરતી સંસ્થાઓના જૂથ માટે નમૂના ૩માં જાહેર સલામતી પગલાં માટેની ભલામણ કરી શકશે.

(૬) જાહેર સલામતી સમિતિ, રોજિંદી અવરજવર (ફૂટકોલ)ની સંખ્યા, મુકરર પાર્કિંગમાં પ્રવેશતાં વાહનોની સંખ્યા, રહેલ જોખમ વગેરેને ધ્યાનમાં લઈને, સંસ્થા ચલાવતા માલિક અથવા મેનેજર અથવા વ્યક્તિઓ માટે આવા હુકમોનું પાલન કરવાની જવાબદારી બનતી હોય ત્યારે આવી સંસ્થાઓને ક્લોઝર્ડ સર્કિટ ટેલિવિઝન (CCTV) કેમેરા સિસ્ટમ્સ, પ્રવેશ નિયંત્રણ પગલાં ઈન્સ્ટોલ કરવાનો અને નિભાવવાનો હુકમ કરી શકશે.

૫. જાહેર સલામતી પગલાં.- (૧) દરેક સંસ્થા અથવા એસોસિએશને આ નિયમો સાથે જોડેલા એનેક્ષરમાં ઉલ્લેખ કર્યા પ્રમાણેના, વિગતવર્ણનો મુજબ ક્લોઝર્ડ સર્કિટ ટેલિવિઝન (CCTV) કેમેરા સિસ્ટમ્સ અને યથાપ્રસંગ, પ્રવેશ નિયંત્રણ પગલાં માટે લઘુત્તમ ટેકનિકલ વિગતવર્ણનોવાળા સાધનોની જોગવાઈ કરવી જોઈશે.

(૨) સંસ્થા બંધ હોય, ત્યારે પણ ક્લોઝર્ડ સર્કિટ ટેલિવિઝન (CCTV) કેમેરા સિસ્ટમ્સ ૨૪X૭ના ધોરણે કાર્યરત હોવી જોઈશે.

(૩) ક્લોઝર્ડ સર્કિટ ટેલિવિઝન (CCTV) કેમેરા સિસ્ટમ્સ ઓછામાં ઓછી ત્રીસ દિવસની મુદત સુધી વિડીયો ફુટેજના સંગ્રહ (સ્ટોરેજ) માટેની સુવિધા સાથે સંસ્થાઓના પ્રવેશ કરવાના-બહાર નીકળવાના સ્થળો અને સંસ્થાની મુકરર પાર્કિંગ વિસ્તારના પ્રવેશ કરવાના-બહાર નીકળવાના સ્થળોને આવરી લે તે રીતે ઈન્સ્ટોલ કરવી જોઈશે.

૬. જગ્યાઓની તપાસ.- (૧) જાહેર સલામતી પેટા-સમિતિ અથવા મહેસૂલી અધિકારી અથવા મ્યુનિસિપલ અધિકારી અથવા જાહેર સલામતી સમિતિએ યોગ્ય રીતે અધિકૃત કરેલા પોલીસ સબ-ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારી ઓછામાં ઓછી બે દિવસ અગાઉ નોટિસ આપીને સંસ્થાઓની જગ્યાઓમાં પ્રવેશ કરીને તેમની તપાસ કરી શકશે અને અધિનિયમ અને આ નિયમોની જોગવાઈઓના ભંગના કિસ્સામાં જાહેર સલામતી સમિતિને નમૂના ૪માં અહેવાલ રજૂ કરવો જોઈશે.

(૨) જાહેર સલામતી સમિતિ તપાસ અહેવાલોના આધારે જાહેર સલામતી પગલાંના ઈન્સ્ટોલેશન માટે સંસ્થાને એવા સૂચનો આપી શકશે.

(૩) સંસ્થા ચલાવતા માલિક અથવા મેનેજર અથવા વ્યક્તિઓએ આવા સૂચનો આપ્યા તારીખથી ત્રીસ દિવસની મુદતની અંદર જાહેર સલામતી સમિતિના સૂચનોનું પાલન કરવું જોઈશે.

(૪) સંસ્થા ચલાવતાં માલિક અથવા મેનેજર અથવા વ્યક્તિઓ દ્વારા અધિનિયમની કલમ ૩ની જોગવાઈઓનો ભંગ કરવામાં આવે અથવા જાહેર સલામતી સમિતિની સૂચનાઓનું પાલન ન કરવાનાં કિસ્સામાં, દંડ લેવા માટે કારણ દર્શક નોટિસ નમૂના ૫ માં કાઢી આપવાની રહેશે. ત્રીસ દિવસના સમયગાળાની અંદર જવાબ ન મળવાના અથવા કારણ દર્શક નોટિસનું પાલન ન કરવાના કિસ્સામાં, જાહેર સુરક્ષા સમિતિએ કારણ દર્શક નોટિસમાં ઉલ્લેખિત દંડ બહાલ રાખવા માટે નમૂના ૬માં હુકમ પસાર કરશે.

(૫) એન્ટ્રી (પ્રવેશ) અને એક્ઝિટ પોઈન્ટ (બહાર નીકળવાનો માર્ગ) અથવા પાર્કિંગ એરિયામાં કોઈપણ ફેરફારના કિસ્સામાં, આવા ફેરફારોની તારીખથી ત્રીસ દિવસની અંદર જાહેર સલામતી સમિતિને તેની જાણ કરવાની રહેશે.

૭. અપીલ.- (૧) જાહેર સલામતી સમિતિના હુકમથી નારાજ થયેલ, સંસ્થા ચલાવતાં માલિક અથવા મેનેજર અથવા વ્યક્તિઓ, અધિનિયમની કલમ ૪ની પેટા-કલમ (૩) હેઠળના અથવા યથાપ્રસંગ, કલમ ૫ ની પેટા-કલમ (૨) હેઠળના જાહેર સલામતી સમિતિના હુકમની તારીખથી ત્રીસ દિવસની અંદર જિલ્લા મેજિસ્ટ્રેટને નમૂના ૭માં અપીલ કરી શકશે.

(૨) જિલ્લા મેજિસ્ટ્રેટ, નમૂના ૮માં, નોટિસ દ્વારા અપીલ કરનારને જાણ કરશે અને અપીલ દાખલ કર્યાની તારીખથી ૬૦ દિવસની અંદર અપીલ કરનાર અને તપાસ કરનાર અધિકારીને સુનાવણીની તક આપ્યા પછી, અપીલનો નિર્ણય કરશે.

(૩) અપીલનો અસ્વીકાર થવાના કિસ્સામાં, સંસ્થા ચલાવતાં માલિક અથવા મેનેજર અથવા વ્યક્તિઓએ,-

(૧) કલમ ૪ ની પેટા-કલમ (૩) હેઠળના હુકમ સામે અપીલમાં થયેલા હુકમની તારીખથી ૯૯ મહિનાની અંદર; અથવા

(૨) કલમ ૫ ની પેટા-કલમ (૨) હેઠળના હુકમ સામે અપીલમાં થયેલા હુકમની તારીખથી એક મહિનાની અંદર,

-જાહેર સલામતી સમિતિએ નિયમ ૬ના પેટા-નિયમ (૨) હેઠળ આપેલી સૂચનાઓનું પાલન કરવું જોઈશે.

(૪) હુકમનું પાલન ન કરવાથી અધિનિયમની કલમ ૫ની પેટા-કલમ (૨)માં ઠરાવ્યા મુજબ દંડ કરવામાં આવશે.

એનેક્સર: ટેકનિકલ વિશિષ્ટ વિગતવર્ણન

(જુઓ નિયમ ૫)

(ક) CCTV કેમેરા માટે લઘુત્તમ ટેકનિકલ વિશિષ્ટ વિગતવર્ણન:

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૧	રીઝોલ્યુશન	ફૂલ HD ૧૯૨૦ x ૧૦૮૦ અથવા વધુ
૨	ઇમેજ સેન્સર સાઈઝ	લઘુત્તમ ૧/૩ “CMOS”
૩	લઘુત્તમ પ્રકાશ	૦.૦૧ લક્સ અથવા વધુ
૪	લેન્સ	ફોકલ લેન્થ ૩.૬ mm અથવા વધુ
૫	આવરી લેવાનું અંતર	IR LED (ઇર્ન બિલ્ટ IR) -૫૦ યાર્ડ અથવા વધુ
૬	વિડીઓ પ્લેટફોર્મ ફોર્મેટ	ઓપન નેટવર્ક વિડીઓ ફોર્મેટ ઇન્ટરફેસ ફોર્મેટ (ONVIF) મુજબ અથવા સમકક્ષ (H.264 કમ્પ્રેશન)

નોંધ: ઉપર્યુક્ત વિગતવર્ણન પીટીએડ કેમેરા, બુલેટ કેમેરા અને ડોમ કેમેરા માટે સમાન્ય છે.

(ખ) નેટવર્ક વિડીઓ રેકોર્ડિંગ (NVR) માટે લઘુત્તમ ટેકનિકલ વિશિષ્ટ વિગતવર્ણન:

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૧	સપોર્ટેડ રીઝોલ્યુશન	ફૂલ HD 1920 x 1080 અથવા વધુ
૨	આઉટપુટ પોર્ટ	VGAD - Sub / HDMI , USB પોર્ટ, LAN પોર્ટ
૩	મોનિટરિંગ અને પ્લેબેક	રિમોટ લાઈવ વ્યુ અને રિમોટ પ્લેબેકની સુવિધા હોવી જોઈએ
૪	વિડીઓ પ્લેટફોર્મ ફોર્મેટ	ઓપન નેટવર્ક વિડીઓ ફોર્મેટ ઇન્ટરફેસ ફોર્મેટ (ON VIF) મુજબ અથવા સમકક્ષ (H.264 કમ્પ્રેશન)
૫	જરૂરી સ્ટોરેજ (સંગ્રહ) / રેકોર્ડિંગ ક્ષમતા (NVR)	લઘુત્તમ ૩૦ દિવસ @ ૨૫ FPS , ફૂલ HD , H.264
૬	વિડીઓ પ્લેટફોર્મ ફોર્મેટ	ઓપન નેટવર્ક વિડીઓ ફોર્મેટ ઇન્ટરફેસ ફોર્મેટ (ON VIF) મુજબ અથવા સમકક્ષ ફરિયાદ (H.264 કમ્પ્રેશન)

(ગ) હેન્ડહેલ્ડ (હાથથી પકડવાનું) મેટલ ડિટેક્ટર (HHMD) માટે ટેકનિકલ વિશિષ્ટ વિગતવર્ણન:-

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૧	શોધ (ડિટેક્શન)	લોહ, બિન-લોહ અને મિશ્ર ધાતુ
૨	જે લઘુત્તમ અંતરેથી પિન(ટાંકણી) શોધી કાઢે છે તે લઘુત્તમ અંતર	૨૫ mm
૩	જે લઘુત્તમ અંતરે (mm) થી પિસ્ટલ - ૦.૨૨ શોધી કાઢે તે લઘુત્તમ અંતર	૧૫૦ mm
૪	જે લઘુત્તમ અંતરે (mm)થી કારતૂસ (કાર્ટ્રીજ)- ૦.૨૨ શોધી કાઢે તે લઘુત્તમ અંતર	૫૦ mm

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૫	જે લઘુત્તમ અંતરે (mm) થી રેઝર બ્લેડ શોધી કાઢે તે લઘુત્તમ અંતર	૨૫ mm
૬	ધાતુઓ અને મિશ્રધાતુઓ (alloys)ની વ્યાપક શ્રેણીના સમાન પરિણામો સુનિશ્ચિત કરવા ટ્યુનિંગ (સમાયોજન) કરવું	ઓટોમેટિક (સ્વચાલિત)
૭	બેટરીનો પ્રકાર (વીજ પુરવઠાના વ્યાપ સહિત)	રિ-ચાર્જીબલ
૮	બેટરીની વિગતો, એએચ (AH) કેપેસિટી (ક્ષમતા)	લઘુત્તમ ૫૦૦ એમએએચ (mAH)
૯	રિવર્સ પોલારિટી (reverse polarity) સામે બેટરી	હા
૧૦	પ્રોટેક્શન (રક્ષણ) વીજ	બેટરી ચાર્જર

(ઘ) ડોર ફ્રેમ મેટલ ડિટેક્ટર માટે ટેકનિકલ વિશિષ્ટ વિગતવર્ણન:

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૧	ડિટેક્શન(શોધ)	લોહ (ferrous), બિન-લોહ (non-ferrous) અને મિશ્રધાતુ (alloys)
૨	જે લઘુત્તમ અંતરેથી પિન (ટાંકણી) શોધી કાઢે તે લઘુત્તમ અંતર:	૨૫ મિ.મી. (mm)
૩	જે લઘુત્તમ અંતરે થી પિસ્તોલ -૦.૨૨ શોધી કાઢે તે લઘુત્તમ અંતર મિ.મી.(mm):	૧૫૦ મિ.મી. (mm)
૪	જે લઘુત્તમ અંતરે મિ.મી.(mm)થી કારતૂસ (કાર્ટ્રીજ) (cartridge) - ૦.૨૨ શોધી કાઢે તે લઘુત્તમ અંતર મિ.મી.(mm):	૫૦ મિ.મી. (mm)
૫	જે લઘુત્તમ અંતરે મિ.મી.(mm)થી રેઝર બ્લેડ (razor blade) શોધી કાઢે તે લઘુત્તમ અંતર મિ.મી.(mm):	૨૫ મિ.મી. (mm)
૬	ધાતુ અને મિશ્રધાતુ (alloys)ની વ્યાપક શ્રેણીના સમાન પરિણામોની સુનિશ્ચિત કરવા ટ્યુનિંગ (સમાયોજન) કરવું	ઓટોમેટિક (સ્વચાલિત)
૭	બેટરીનો પ્રકાર (વીજ પુરવઠાના વ્યાપ સહિત)	રિ-ચાર્જીબલ
૮	બેટરીની વિગતો, એએચ (AH) કેપેસિટી (ક્ષમતા)	લઘુત્તમ ૫૦૦ એમએએચ (mAH)
૯	રિવર્સ પોલારિટી (reverse polarity) સામે બેટરી રક્ષણ	હા
૧૦	બેટરી ચાર્જર (વીજ પુરવઠાના વ્યાપ સહિત)	બેટરી ચાર્જર

(ચ) વાહનના તળીયાના નિરીક્ષણ માટેના અરીસા (Under vehicle inspection Mirror):

અનુક્રમાંક	પેરામિટર (પરિમાણ)	વિશિષ્ટ વિગતવર્ણન
૧	ઉપયોગનું કાર્યક્ષેત્ર	વાહનની / ટેબલ વગેરેની નીચેની બાજુ ઘુપાયેલ વિસ્ફોટકો / શંકાસ્પદ ઉપકરણો જોવા માટે
૨	અરીસા (મિરર) ઉપરનું રક્ષણાત્મક કવચ (પ્રોટેક્ટિંગ શિલ્ડ)	પરિવહન દરમિયાન અરીસાનું રક્ષણ કરવા માટે લગાડાયેલું અરીસા પરથી દૂર કરી શકાય તેવું વોટરપ્રુફ કપડામાંથી અને ઉચ્ચ ઘનતા વાળા પોલિયુરેથીન ફોમમાંથી બનેલું રક્ષણાત્મક કવચ
૩	ફિક્સિંગ ડિટેઈલ્સ (લગાડવાની વિગતો બાબત)	એડજસ્ટેબલ નિરીક્ષણ અરીસા (inspection Mirror)ને જરૂરી જગ્યાએ હેરફેર કરી અને સુરક્ષિત રીતે લોક કરી શકાય તેવા હોવા જોઈએ
૪	અરીસાનો પ્રકાર	બહિર્મુખ અરીસો (convex mirror)
૫	ટ્રોલી પ્લેટફોર્મનું મટિરિયલ (સામગ્રી)અને ટેલિસ્કોપિક રોડ્સ (rods) અને હેન્ડલ	સ્ટેનલેસ સ્ટીલ અથવા પોલિકાર્બોનેટ

(છ) બેગેજ સ્કેનર:

અનુક્રમાંક	પરિમાણ (પેરામીટર)	વિશિષ્ટ વિગતવર્ણન
૧	કન્વેયર ક્ષમતા	લઘુત્તમ ૧૦૦ કિલોગ્રામ (KG)
૨	થ્રો-પુટ રેટ (કલાક દીઠ બેગ)	લઘુત્તમ ૧૦૦૦
૩	સિસ્ટમના બાહ્ય આવરણથી ૫ સે.મી.ના અંતરે રેડિયેશન સ્તર	૦.૧
૪	રિઝોલ્યુશન	૪૨ - એસડબલ્યુજી (SWG) અથવા ૩૮ - એસડબલ્યુજી (AWG) નો સિંગલ અનઈન્સ્યુલેટેડ ટિન્ડ કોપર વાયર દર્શાવવા સક્ષમ
૫	પેનિસ્ટ્રેશન (સ્ટીલ બ્લોકની જાડાઈ)	૩૫ મિલીમીટર
૬	એક્સ-રે બેગેજ ઈન્સપેક્શન સિસ્ટમ, ગવર્નિંગ ક્યુઆર (QR)/વિશિષ્ટ વિગત વર્ણન પ્રમાણેના બધા ઘટકો/એક્સેસરીને આવરી લે છે	હા
૭	સિસ્ટમએ મિકેનિકલ, ઇલેક્ટ્રિકલ અને રેડિએશન જોખમના સંદર્ભમાં, આરોગ્ય અને સુરક્ષા વિનિયમોની જરૂરિયાતોનું પાલન કરે છે તેમ સાબિત કરવા માટે અણુ ઊર્જા નિયમનકારી બોર્ડ (AERB) તરફથી મળેલ પ્રમાણપત્રની ઉપલબ્ધતા	હા
૮	માગણી કર્યેથી ખરીદનારને પૂરું પાડવાનું એઈઆરબી (AERB) પાસેથી મેળવેલું રેડિએશન (કિરણોત્સર્ગ) સલામતી પ્રમાણપત્ર	હા
૯	વિડીઓ ડિસ્ક	૧૮.૫” અથવા વધુ સારા એલસીડી મોનિટર એસવીજીએ (SGVA) હાઈ રિઝોલ્યુશન, લો રેડિએશન, ફ્લિકર ફ્રી, રિઝોલ્યુશન ઓછામાં ઓછું ૨૮૦X૧૦૨૪, ૨૪-બિટ કલર રિઅલ ટાઈમ પ્રોસેસિંગ.
૧૦	અન્ય વિશેષતાઓ	મલ્ટિ-એનર્જી એક્સ-રે ઈમેજિંગ સુવિધા જેમાં કાર્બનિક (ઓર્ગેનિક) અને અકાર્બનિક (ઇનઓર્ગેનિક) પદાર્થો વચ્ચેનો ભેદ ઓળખવા માટે, જુદા જુદા પરમાણુ (એટોમિક) નંબરનો પદાર્થો જુદા જુદા રંગમાં દર્શાવવામાં આવશે. આ પદ્ધતિનો ઉપયોગ વિસ્ફોટક (પદાર્થ) સહિત ઊંચી ઘનતા ધરાવતા કાર્બનિક પદાર્થોને ઓળખવા માટે થશે. યંત્રનો અસ્થાયી રંગ હોવો જોઈએ અથવા પદાર્થોની ઈમેજિસના અલગ કરવાથી (મેટેરિઅલ સ્ટ્રિપિંગ) કાર્બનિક પદાર્થોના બારીક નિરીક્ષણ માટે દેખરેખ રાખવા ઓપરેટરને સુગમતા થશે, તમામ શંકાસ્પદ વસ્તુઓ (વિસ્ફોટક (પદાર્થો), ઊંચી ઘનતા ધરાવતા, કેફી પદાર્થો)ને એક પદ્ધતિમાં દર્શાવવામાં આવશે અને તે ઓનલાઈન હોવા જોઈએ.

ગુજરાતના રાજ્યપાલના હુકમથી અને તેમના નામે,

વિજય બધેકા,
સરકારના ઉપસચિવ.

નમૂનો ૧

[જુઓ નિયમ ૪(૪)]

(જાહેર સલામતીના પગલાંનું ઈન્સ્ટોલેશન (સ્થાપન) કર્યા પછી તરત જ સંસ્થા ચલાવતા હોય તેવા દરેક માલિક/મેનેજર/વ્યક્તિ અથવા વ્યક્તિઓ દ્વારા રજૂ કરવાનો)

(૧)	સંસ્થાનું નામ, રજિસ્ટ્રેશન નંબર અને સરનામું	
(૨)	ઈન્સ્ટોલ કરેલ ઇલેક્ટ્રોનિક ઉપકરણો અને સાધનોની વિગતો:	
	(૧) પ્રવેશ નિયંત્રણ (એક્સેસ કંટ્રોલ) ઉપકરણો:	

	HHMDs-ની સંખ્યા/બનાવટ અને મોડલ: DFMDs-ની સંખ્યા/બનાવટ/મોડલ: સામાન (બેગેજ) સ્કેનર્સની સંખ્યા/બનાવટ/મોડલ: વાહનના તળીયાના નિરીક્ષણ માટેના અરીસા (અન્ડર વેલિકલ ઇન્સ્પેક્શન મિરર્સ)ની સંખ્યા/બનાવટ/મોડલ:	
	(૨) ક્લોઝડ સર્કિટ ટેલિવિઝન (CCTV) કેમેરા સિસ્ટમ્સ: ક્લોઝડ સર્કિટ ટેલિવિઝન (CCTV) કેમેરાની સંખ્યા/બનાવટ/મોડલ: NVRs-ની બનાવટ અને મોડલ:	
(૩)	ઈન્સ્ટોલેશન કરેલા સ્થળો: (૧) સંસ્થાના પ્રવેશ કરવાના અને બહાર નીકળવાના (સ્થળોએ) (હા/ના): (૨) મુકરર પાર્કિંગના પ્રવેશ કરવાના અને બહાર નીકળવાના (સ્થળોએ) (હા/ના):	
(૪)	ઈન્સ્ટોલેશન કર્યાની તારીખ:	
(૫)	સંસ્થાઓ પ્રવેશ કરવાના અને બહાર નીકળવાના (સ્થળોએ) અને મુકરર પાર્કિંગના પ્રવેશ કરવાના અને બહાર નીકળવાના (સ્થળોએ) ઈન્સ્ટોલેશન કરેલા ક્લોઝડ સર્કિટ ટેલિવિઝન (CCTV)ના દૃશ્ય ક્ષેત્ર: (૧) અંશમાં આવરી લેવાયેલ ખૂણો: (૨) મીટરમાં આવરી લેવાતું અંતર:	
(૬)	જાહેર સલામતી સમિતિ દ્વારા અધિકૃત કરેલા અધિકારી દ્વારા સંસ્થાની તપાસની તારીખ	
(૮)	માહિતી (ડેટા)ની તબદીલી માટે સુવિધા ઉપલબ્ધ છે કે નહિ.	
(૯)	પ્રથમ નિવેદન દાખલ કરવાની તારીખ	
(૧૦)	આગામી વાર્ષિક પત્રક રજૂ કરવા માટેની નિયત તારીખ	

તારીખ:

સંસ્થાના માલિક/મેનેજર/ એસોસિયેશનની સહી

(નોંધ: નમૂનો જાહેર સલામતી સમિતિના અધિકારક્ષેત્રમાં ઈલેક્ટ્રોનિક રીતે અથવા રૂબરૂ રજૂ કરી શકાશે)

નમૂનો ૨

[જુઓ નિયમ ૪(૪)]

(સંસ્થા ચલાવતા હોય તેવા દરેક માલિક/મેનેજર/વ્યક્તિ અથવા વ્યક્તિઓ દ્વારા વાર્ષિક ધોરણે રજૂ કરવાનો)

(૧)	સંસ્થાનું નામ, રજિસ્ટ્રેશન નંબર અને સરનામું	
(૨)	ઈન્સ્ટોલ કરેલ ઈલેક્ટ્રોનિક ઉપકરણો અને સાધનોની વિગતો : (૧) પ્રવેશ નિયંત્રણ (એક્સેસ કંટ્રોલ) ઉપકરણો: HHMDs-ની સંખ્યા/બનાવટ અને મોડલ: DFMDs-ની સંખ્યા/બનાવટ/મોડલ: સામાન (બેગેજ) સ્કેનર્સની સંખ્યા/બનાવટ/મોડલ: વાહનના તળીયાના નિરીક્ષણ માટેના અરીસા (અન્ડર વેલિકલ ઇન્સ્પેક્શન મિરર્સ)ની સંખ્યા/બનાવટ/મોડલ: (૨) ક્લોઝડ સર્કિટ ટેલિવિઝન (CCTV) કેમેરા સિસ્ટમ્સ: ક્લોઝડ સર્કિટ ટેલિવિઝન (CCTV) કેમેરાની સંખ્યા/બનાવટ/મોડલ: NVRs-ની બનાવટ અને મોડલ:	
(૩)	ઈન્સ્ટોલેશન કરેલા સ્થળો: (૧) સંસ્થાના પ્રવેશ કરવાના અને બહાર નીકળવાના (સ્થળોએ) (હા/ના): (૨) મુકરર પાર્કિંગના પ્રવેશ કરવાના અને બહાર નીકળવાના (સ્થળોએ) (હા/ના):	
(૪)	વર્ષ દરમિયાન જાહેર સલામતીનાં પગલાંમાં કરવામાં આવેલા (ઉમેરેલા/દૂર કરેલા) કોઈ ફેરફારો (હા/ના) ઈન્સ્ટોલેશન કરેલા નવા ઉપકરણો: દૂર કરેલા ઉપકરણો:	
(૫)	સંસ્થાના પ્રવેશ કરવાના અને બહાર નીકળવાના (સ્થળોએ) અને મુકરર પાર્કિંગના પ્રવેશ કરવાના અને બહાર નીકળવાના (સ્થળોએ) ઈન્સ્ટોલેશન કરેલા ક્લોઝડ સર્કિટ ટેલિવિઝન (CCTV)ના દૃશ્ય ક્ષેત્ર:	

	(૧) અંશમાં આવરી લેવાયેલ ખૂણો:	
	(૨) મીટરમાં આવરી લેવામાં આવતું અંતર:	
(૬)	ઉપકરણો કામ કરવાની સ્થિતિમાં છે કે કેમ ? (હા/ના)	
(૮)	જાહેર સલામતી સમિતિ દ્વારા અધિકૃત કરેલા અધિકારી દ્વારા સંસ્થાની તપાસની તારીખ	
(૯)	તપાસ અધિકારી દ્વારા આપવામાં આવેલ સૂચનો અને તેનું અનુપાલન	
(૧૦)	માહિતી(ડેટા)ની તબદીલી માટે સુવિધા ઉપલબ્ધ છે કે નહિ.	
(૧૧)	વાર્ષિક પત્રક ફાઇલ કર્યાની તારીખ	
(૧૨)	આગામી વાર્ષિક પત્રક રજૂ કરવા માટેની નિયત તારીખ	

તારીખ:

સંસ્થાના માલિક /મેનેજર/ એસોસિયેશનની સહી

(નોંધ: નમૂનો જાહેર સલામતી સમિતિના અધિકારક્ષેત્રમાં ઈલેક્ટ્રોનિક રીતે અથવા રૂબરૂમાં રજૂ કરી શકાશે)

નમૂનો ૩

[જુઓ નિયમ ૪(૫)]

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ હેઠળ સંસ્થાની ઓળખ માટેનો નમૂનો

સંસ્થાની વિગતો:		
(૧)	સંસ્થાનું નામ, રજિસ્ટ્રેશન નંબર અને સરનામું	
(૨)	સંસ્થાના માલિક/ મેનેજર/ એસોસિયેશનનું નામ, સરનામું અને મોબાઇલ નંબર	
(૩)	સંસ્થાનો પ્રકાર (મલ્ટિપ્લેક્સ/રેસ્ટોરન્ટ/હોસ્પિટલ/મનોરંજન/ ધાર્મિક વગેરે)	
(૪)	મ્યુનિસિપલ લાઇસન્સ નંબર અને અન્ય કોઈ વિભાગના લાઇસન્સ	
(૫)	ક્ષેત્રાધિકાર ધરાવતા પોલીસ સ્ટેશનનું નામ	
(૬)	સંસ્થાના માલિક/માલિકોના જૂથ અથવા ભાડૂત/ભાડૂતો દ્વારા સમગ્ર ઈમારતનો ઉપયોગ કરવામાં આવે છે કે કેમ?	
(૭)	જો ભાડે આપવામાં આવેલ હોય તો, માલિક/બિલ્ડર/ એસોસિયેશનની વિગતો	
(૮)	(૧) ઈમારત/ જગ્યાના પ્રવેશ દ્વારોની સંખ્યા	
(૯)	(૨) ઈમારત/ જગ્યાના બહાર નીકળવાના માર્ગોની સંખ્યા	
(૧૦)	નજીકના પાર્કિંગ સ્થળો અને સંસ્થાથી તેનું અંતર	
(૧૧)	(ક) પાર્ક કરવામાં આવતા દ્વિચક્રી વાહનોની સરેરાશ સંખ્યા (ખ) પાર્ક કરવામાં આવતા ચાર પૈડાવાળા વાહનોની સરેરાશ સંખ્યા	
	ખાનગી સલામતી એજન્સી કામે રાખવામાં આવેલ છે કે કેમ?	
(૧૨)	(૧) જો હા, તો એજન્સીનું નામ અને સરનામું (૨) સલામતી રક્ષકોને તાલીમ આપવામાં આવેલ છે કે કેમ?	
(૧૩)	સંસ્થાની અંદર અને આજુબાજુ આવેલી અન્ય સંસ્થાઓ	
(૧૪)	કોઈપણ સમયે સંસ્થામાં પ્રવેશતા મુલાકાતીઓની સંખ્યા	
જાહેર સલામતી સમિતિ દ્વારા જોખમની આકારણી:		
(૧૫)	સંસ્થાની સંવેદનશીલતા (વધુ/મધ્યમ/ ઓછી):	
(૧૬)	જોખમની શક્યતા (વધુ/મધ્યમ/ ઓછી):	
(૧૭)	૫૦ વારની ત્રિજ્યામાં અને તેની આજુબાજુ આવેલ અન્ય કોઈ સંસ્થા/મેળાવડો:	
(૧૮)	વિસ્તારમાં બનેલા મિલકતને લગતા ગુના/વિસ્તારમાં બનેલા શારિરીક ગુનાના ભૂતકાળમાં બનેલા બનાવો/મહિલાઓ પરના જાતીય હુમલાના બનાવોની વિગતો, કોઈ હોય, તો	
(૧૯)	જરૂરી હોય તેવા સીસીટીવી કેમેરાનું અંતર અને દૃશ્ય ક્ષેત્ર	
સૂચવવામાં આવેલ જાહેર સલામતીના પગલાં:		
(૨૦)	સૂચવવામાં આવેલ એક્સેસ કંટ્રોલ ડિવાઇસનો પ્રકાર:	

	બેગેજ સ્કેનરની સંખ્યા: વાહનના તળિયાની ચકાસણી માટેના અરીસાની સંખ્યા:	
(૨૧)	એક્સેસ કંટ્રોલ ડિવાઇસની સૂચવવામાં આવેલ જગ્યા: HHMD: DFMD: બેગેજ સ્કેનર: વાહનના તળિયાની ચકાસણી માટેના અરીસાઓ:	
(૨૨)	સીસીટીવી કેમેરાની સંખ્યા:	
(૨૩)	સીસીટીવી કેમેરાની જગ્યા:	
(૨૪)	જાહેર સલામતી પગલાંના ભાગરૂપે અન્ય કોઈ સૂચન	

આ સંસ્થાને, આથી, આ અધિનિયમ હેઠળ 'સંસ્થા' તરીકે મુકરર કરવામાં આવે છે અને તે, ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ની કલમ ૩ મુજબ જાહેર સલામતીના પગલાં સ્થાપિત (ઇન્સ્ટોલ) કરવાની જવાબદારી ધરાવે છે.

તારીખ:

જાહેર સલામતી સમિતિના સભ્યો (અથવા જાહેર સલામતી સમિતિ દ્વારા અધિકૃત અધિકારીઓ) ની સહી.

પ્રતિ:

સંસ્થાના માલિક/ મેનેજર/એસોસિયેશન

સંસ્થાનું નામ અને સરનામું:

.....

નકલ રવાના:

અધ્યક્ષ, જાહેર સલામતી સમિતિ

નમૂનો ૪

[જુઓ નિયમ ૬(૧)]

ગુજરાત જાહેર સલામતી (પગલાં) અમલીકરણ નિયમો, ૨૦૨૨ના નિયમ ૬ના પેટા-નિયમ (૧) હેઠળ ઇન્સ્પેક્શન રિપોર્ટ (તપાસ અહેવાલ)

(ત્રણ નકલમાં તૈયાર કરવાનો રહેશે)

પ્રતિ,

અધ્યક્ષ,

જાહેર સલામતી સમિતિ,

શહેર/જિલ્લો: _____

તપાસ અધિકારીનું નામ અને હોદ્દો:

તપાસની તારીખ:

છેલ્લા તપાસની તારીખ:

(૧)	સંસ્થાનું નામ	
(૨)	સરનામું:	
	લેન્ડ લાઈન નંબર:	
	મોબાઈલ નંબર:	
	ઈ-મેલ આઈડી:	

(૩)	તપાસના સમયે હાજર હોય તેવા માલિક/મેનેજર/વ્યક્તિઓ/એસોસિયેશનનું મોબાઇલ નંબર સાથે નામ અને સરનામું	
(૪)	સંસ્થાનો પ્રકાર	
(૫)	મ્યુનિસિપલ લાઇસન્સ નંબર.	લાઇસન્સ નંબર. સુધી માન્ય
(૬)	સંસ્થાના માલિક/ મેનેજર/ એસોસિયેશન દ્વારા મુદતી પત્રક રજૂ કરેલ છે કે કેમ (હા/ના)	
(૭)	જો હા, તો, રજૂ કરેલા છેલ્લા પત્રકની તારીખ	
(૮)	ઇન્સ્ટોલ કરેલ એક્સેસ કન્ટ્રોલ ડિવાઇસીસના પ્રકારો (સંસ્થા દ્વારા રજૂ કરેલા પત્રક સાથે સરખાવવાનું રહેશે)	(૧) ડીએફએમડી (૨) એચએચએમડી (૩) વાહનના તળિયાની ચકાસણી માટેના અરીસા (જરૂર હોય તે પ્રમાણે) (૪) બેગેજ સ્કેનર (જરૂર હોય તે પ્રમાણે) (૫) તે ચાલુ હાલતમાં છે કે કેમ?
(૯)	ઇન્સ્ટોલ કરેલ સીસીટીવી કેમેરા સિસ્ટમ (સંસ્થાએ રજૂ કરેલા પત્રક સાથે સરખાવવાનું રહેશે)	(૧) ઇન્સ્ટોલ કરેલ કેમેરાની સંખ્યા: (૨) કેમેરાના પ્રકાર: (૩) સંગ્રહની ક્ષમતા: (૪) સીસીટીવી કેમેરા સિસ્ટમ ચાલુ હાલતમાં છે કે કેમ? (૫) તે (સિસ્ટમ) ૫૦ વાર સુધીના પ્રવેશના અને બહાર જવાના માર્ગ સુધીના વિસ્તારને આવરી લે છે કે કેમ? (૬) ઇમેજની ગુણવત્તા
(૧૦)	એક્સેસ કન્ટ્રોલ ડિવાઇસીસ, સીસીટીવી કેમેરા સિસ્ટમ અને સુરક્ષા ઉપકરણો સલામતીની જરૂરિયાતો અનુસાર છે કે કેમ?	
(૧૧)	ના હોય તો, ધ્યાનમાં આવેલી ખામીઓ	
(૧૨)	સુધારા માટેના સૂચનો/તપાસ અધિકારીની ટિપ્પણીઓ	

તારીખ:

સંસ્થાના માલિક/મેનેજર/એસોસિયેશનની સહી

તપાસ અધિકારીની સહી

નકલ રવાના:

સંસ્થાના માલિક/મેનેજર/વ્યક્તિ અથવા વ્યક્તિઓ/એસોસિયેશન

સંસ્થાનું નામ અને સરનામું:.....

.....

નમૂનો ૫

[જુઓ નિયમ ૬ (૪)]

ગુજરાત જાહેર સલામતી (પગલાં) અમલીકરણ નિયમો, ૨૦૨૨-ના નિયમ ૬ (૪) હેઠળ કારણદર્શક નોટિસનો નમૂનો

ક્રમાંક:

તારીખ:

પ્રતિ,

માલિક/ મેનેજર/ એસોસિયેશન

સંસ્થાનું નામ અને સરનામું

.....

વિષય: જાહેર સલામતી પગલાંનું પાલન ન કરવા બદલ, ગુજરાત જાહેર સલામતી (પગલાં) અમલીકરણ નિયમો, ૨૦૨૨-ના નિયમ ૬ના પેટા-નિયમ(૪) હેઠળ કારણદર્શક નોટિસ.

શ્રીમાન,

આપની સંસ્થા, ગુજરાત જાહેર સલામતી (પગલાં) અમલીકરણ નિયમો, ૨૦૨૨ હેઠળ સંસ્થા તરીકે મુકરર કરવામાં આવી છે.

૨. ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨-ની કલમ ૩(૧)માં જણાવ્યા પ્રમાણેના જાહેર સલામતીના પગલાં લેવા (ઈન્સ્ટોલ કરેલ)એ આપની જવાબદારી છે.

૩. જાહેર સલામતી સમિતિએ અધિકૃત કરેલા અધિકારીએ,ના રોજ આપની સંસ્થાની તપાસ કરી છે અને (તેને) નીચે પ્રમાણેના ઉલ્લંઘન જણાયા છે:-

(૧)	
(૨)	
(૩)	
(૪)	

૪. સંસ્થાના માલિક/ મેનેજર/ એસોસિયેશનના સભ્ય તરીકે, ઠરાવેલા વિગતવર્ણન મુજબ જગ્યા (ઈમારતો)માં જાહેર સલામતીના પગલાંની નિભાવણીમાં આપે ચૂક કરી છે. તેથી, ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨-ની કલમ ૩(૧)નું ઉલ્લંઘન થયું છે.

૫. આથી, અધિનિયમનું પાલન ન કરવા બદલ, અધિનિયમની કલમ ૫(૨) હેઠળ શા માટે દંડ લેવો જોઈએ નહિ તે જણાવતી આ કારણદર્શક નોટિસ કાઢી આપવામાં આવી છે. આપનો લેખિત પ્રત્યુત્તર, આ કચેરી ખાતે ૧૫ દિવસની અંદર પહોંચી જવો જોઈશે, જેમાં ચૂક થયેથી, આપની વિરુદ્ધ શિક્ષાત્મક પગલાં લેવામાં આવશે.

(સભ્ય-સચિવની સહી)

શહેર/જિલ્લા જાહેર સલામતી સમિતિ

નકલ રવાના:

સ્ટેશન હાઉસ ઓફિસર (SHO),

પોલીસ સ્ટેશનનું નામ:

સરનામું: (માલિક/ મેનેજર/ સંગઠનને કારણદર્શક નોટિસની અસલ પ્રતની બજાવણી કરવા અને પહોંચની નકલ આ કચેરીને મોકલવાની વિનંતી સાથે)

નમૂનો ૬.

[જુઓ નિયમ ૬ (૪)]

ગુજરાત જાહેર સલામતી (પગલાં) અમલીકરણ નિયમો, ૨૦૨૨-ના નિયમ ૬-ના પેટા-નિયમ (૪) હેઠળ દંડ લેવા માટેનું ફોર્મેટ.

ક્રમાંક:.....

તારીખ:

અધ્યક્ષ,

જાહેર સલામતી સમિતિ

શહેર/જિલ્લો:

પ્રતિ,

માલિક/મેનેજર/એસોસિયેશન (મંડળ)

સંસ્થાનું નામ

.....

.....

વિષય: ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨-ની કલમ ૩ (૧) અને ગુજરાત જાહેર સલામતી (પગલાં) અમલીકરણ નિયમો, ૨૦૨૨-ના નિયમ ૬ (૪)ના અપાલન બદલ દંડ લેવા બાબત.

સંદર્ભ: કારણદર્શક નોટિસ ક્રમાંક:, તારીખ:

શ્રીમાન,

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ હેઠળ તમારી સંસ્થાને 'સંસ્થા' તરીકે મુકરર કરવામાં આવી છે.

૨. તમે કારણદર્શક નોટિસનો ઉત્તર આપવામાં ચૂક કરી છે/કારણદર્શક નોટિસનો ઉત્તર સંતોષકારક નથી. તેથી, નિયમ ૬ (૪) સાથે વાંચતા, ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨-ની કલમ ૫ (૨) હેઠળ મને મળેલી સત્તાની રૂએ, હું, આથી કસૂરના પ્રથમ મહિના માટે રૂ. ૧૦,૦૦૦ (રૂપિયા દસ હજાર) અને કસૂર પછીના દરેક મહિનાઓ માટે રૂ. ૨૫,૦૦૦ (રૂપિયા પચ્ચીસ હજાર)ના દંડનો હુકમ કરું છું.

૩. તમારે નિવાસી અધિક કલેક્ટર, જિલ્લો.....ની કચેરી ખાતે દંડની તાત્કાલિક ચુકવણી કરવી અને દંડની ચૂકવણી કરી છે તેના પુરાવા તરીકે ચલણની નકલ આ કચેરીને રજૂ કરવી.

જાહેર સલામતિ સમિતિના અધ્યક્ષની સહી

નકલ રવાના:

પોલીસ મથક અધિકારી (SHO),

પોલીસ સ્ટેશનનું નામ:

સરનામું: (અસલ હુકમ માલિક/મેનેજર/ એસોસિયેશન (મંડળ)ને આપવા અને પહોંચવાળી નકલ આ કચેરીને મોકલી આપવાની વિનંતી સહ)

નમૂનો ૭.

[જુઓ નિયમ ૭ (૧)]

ગુજરાત જાહેર સલામતી (પગલાં) અમલીકરણ નિયમો, ૨૦૨૨-ના નિયમ ૭-ના પેટા-નિયમ (૧) હેઠળ અપીલ માટેનો નમૂનો.

પ્રતિ,

અધ્યક્ષ,

જાહેર સલામતિ સમિતિ

શહેર/જિલ્લો:

હું/અમેશ્રી.....ના પુત્ર/પુત્રી/પત્ની, ઉમર..... રહેવાસી, સંસ્થાના માલિક/મેનેજર/ એસોસિયેશન (મંડળ) હોવાથી, આથી જાહેર કરું છું/કરીએ છીએ કે ગુજરાત જાહેર સલામતિ (પગલાં) અધિનિયમ, ૨૦૨૨ હેઠળ ફરમાવ્યા પ્રમાણેના જાહેર સલામતિના સાધનો સંસ્થામાં ઈન્સ્ટોલ કરવામાં આવ્યા છે અને તે (સાધનો) સારી કાર્ય સ્થિતિમાં છે અને આ (બાબતના) સંબંધમાં સંદર્ભ માટે સેમ્પલ ફીડ એકત્રીત કરવામાં આવ્યા હતા. તપાસ સમિતિએ ધ્યાને લીધેલ ઉલ્લંઘન મારા અભિપ્રાય મુજબ સંપૂર્ણપણે ખરા નથી/ તપાસ સમિતિએ ધ્યાને લીધેલ ઉલ્લંઘન બાબતે તે પછી સુધારો કરવામાં આવ્યો છે અને સૂચનાઓનું પાલન કરવામાં આવ્યું છે.

૨. ઉપરના હકીકત, મારી/ અમારી ઉત્તમ જાણકારી મુજબ સાચી અને ખરી છે. ઉપરોક્ત એકરારમાં જો કોઈ માહિતી ખોટી જણાય તો, હું/અમે કાયદેસરની કાર્યવાહી માટે જવાબદાર છીએ.

૩. આ વિસ્તારોમાં ઈન્સ્ટોલ કરવામાં આવેલા જાહેર સલામતી પગલાં (પ્રવેશ નિયંત્રણ ઉપકરણ/સીસીટીવી કેમેરા સીસ્ટમ)ની વિગતો નીચે મુજબ છે:

૪. આથી, ગુજરાત જાહેર સલામતી (પગલાં) અધિનિયમ, ૨૦૨૨ની જોગવાઈઓના ઉલ્લંઘન બદલ અમારી પાસેથી લેવાપાત્ર માંડવાળ ફી માફ કરવા વિનંતી સાથે જાહેર સલામતી સમિતિના હુકમો પર હું અપીલ કરવાની પસંદગી કરું છું. આ અપીલ પર નિર્ણય કરતા પહેલા મને રૂબરૂમાં અથવા અધિકૃત પ્રતિનિધિ દ્વારા મને સાંભળવાની અને મારી દલીલના સમર્થનમાં સંબંધિત દસ્તાવેજો/સામગ્રી રજૂ કરવાની તક આપવામાં આવે.

સ્થળ:

તારીખ:

સંસ્થાના માલિક/ મેનેજર/ મંડળ(એસોસિયેશન)ની સહી

નમૂનો ૮

(જુઓ નિયમ ૭(૨))

ગુજરાત જાહેર સલામતી (પગલાં) અમલીકરણ નિયમો, ૨૦૨૨ના નિયમ ૭ના પેટા-નિયમ (૨) હેઠળ સુનાવણી માટે અપીલ કરનારને નોટિસ

પ્રતિ,

માલિક/ મેનેજર/ એસોસિયેશન (મંડળ)

સંસ્થાનું નામ

વિષય: ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ની કલમ ૩(૧) અને ગુજરાત જાહેર સલામતી (પગલાં) અમલીકરણ નિયમો, ૨૦૨૨ના નિયમ ૬(૪)નું પાલન ન કરવા બદલ જાહેર સલામતી સમિતિના માંડવાળની ફી લેવાના હુકમો વિરૂદ્ધની અપીલને સંબંધિત નોટિસ.

સંદર્ભ: જાહેર સલામતી સમિતિનો હુકમ ક્રમાંક....., તારીખ.....

અમને તારીખ ના રોજ, ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ની કલમ ૫(૨) અને ગુજરાત જાહેર સલામતી (પગલાં) અમલીકરણ નિયમો, ૨૦૨૨ના નિયમ ૬(૪) હેઠળ જાહેર સલામતી સમિતિના હુકમો વિરૂદ્ધ અપીલ કરવાની તમારી વિનંતી મળેલ છે.

૨. આ બાબતે તમને સુનાવણીની તક આપવામાં આવશે. આથી, તારીખ.....ના રોજ કલાકે (સમય)ખાતે તમારી દલીલના સમર્થનમાં તમને રૂબરૂમાં અથવા તમારા પ્રતિનિધિ મારફત હાજર રહેવા માટે ફરમાવવામાં આવે છે.

જિલ્લા મેજિસ્ટ્રેટ

શહેર/જિલ્લો

નકલ રવાના:

અધ્યક્ષ,

જાહેર સલામતી સમિતિ,

શહેર/જિલ્લો:સમિતિ વતી સુનાવણી દરમિયાન હાજર રહેવા માટે અધિકારીને અધિકૃત કરવા માટે.

સ્ટેશન હાઉસ ઓફિસર (એસએચઓ),

પોલીસ સ્ટેશનનું નામ:.....

જિલ્લો: નોટિસની અસલ નકલ માલિક/ મેનેજર/ મંડળને મોકલવા નોટિસ મળ્યાની પહોંચ વાળી નકલ આ કચેરીને મોકલી આપવા માટે.

NOTIFICATION*Under***The Gujarat Public Safety (Measures) Enforcement Act, 2022****ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ હેઠળ****જાહેરનામું****ગૃહ વિભાગ**

સચિવાલય, ગાંધીનગર, ૧૬મી જુલાઈ, ૨૦૨૨

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨.

ક્રમાંક: જાએચજી/૮૮/૨૦૨૨/એસબીપ/પીએસએમ/૧૦૨૦૨૨/૩૦૮:- ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ (સન ૨૦૨૨ના ગુજરાતના દફતર) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૩-ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી, જાહેર કરે છે કે જ્યાં કોઈ એક જ સમયે ૧૦૦૦ વ્યક્તિઓ ભેગી થતી હોય તેવી અથવા એક દિવસમાં ૧૦૦૦ લોકોની અવરજવર (ફૂટફોલ) થતી હોય તેવી સંસ્થાઓએ, તેની મુલાકાત લેતાં લોકોની સલામતી અને સુરક્ષા માટે, જાહેર સલામતીના પગલાં લેવા માટેની જોગવાઈ કરીને, તેને નિભાવવી જોઈશે.

ગુજરાતના રાજ્યપાલના હુકમથી અને તેમના નામે,

વિજય બધેકા,

સરકારના ઉપસચિવ.

NOTIFICATION*Under***The Gujarat Public Safety (Measures) Enforcement Act, 2022****ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ હેઠળ****જાહેરનામું****ગૃહ વિભાગ**

સચિવાલય, ગાંધીનગર, ૧૬મી જુલાઈ, ૨૦૨૨

ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨.

ક્રમાંક: જાએચજી/૮૮/૨૦૨૨/એસબીપ/પીએસએમ/૧૦૨૦૨૨/૩૦૮:- ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ (સન ૨૦૨૨ના ગુજરાતના દફતર) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૩-ની પેટા-કલમ (૨)થી મળેલી સત્તાની રૂએ, ગુજરાત સરકાર, આથી, જે સત્તાધિકારીને, તે ફરમાવે તે મુજબ કોઈ સંસ્થા ચલાવતાં માલિકે અથવા મેનેજરે અથવા વ્યક્તિએ વિડીયો ફૂટેજ પૂરા પાડવા જોઈશે તેવા સત્તાધિકારી તરીકે પોલિસ સબ-ઇન્સ્પેક્ટરના દરજ્જાથી ઉતરતા દરજ્જાના ન હોય તેવા અધિકારીને જાહેર કરે છે.

ગુજરાતના રાજ્યપાલના હુકમથી અને તેમના નામે,

વિજય બધેકા,

સરકારના ઉપસચિવ.

